

“சிறுவர்களுக்கு பாதுகாப்பான சூழலை உருவாக்கிக் கொடுக்க வேண்டும்”

-ஷேட நிறுவனத்தின் பதில் பணிப்பாளர் நிர்மலாதேவி கிருஸ்ணகோபால்

வவுனியா நலன்புரி நிலையங்களில் வாழுகின்ற சிறுவர்கள் மத்தியில் உளவியல் ரீதியான தாக்கங்கள் காணப்படுவதனால் இவற்றிலிருந்து சிறுவர்கள் மீள்வதற்காக பல்வேறு நிறுவனங்கள் ஆற்றுப்படுத்தல் திட்டங்களை அங்கு முன்னெடுத்து வருகின்றன. அந்தவகையில் வவுனியாவில் இயங்கிவரும் உள்ளூர் அரச சார்பற்ற ஷேட (SHADE) நிறுவனம் சிறுவர்களுக்கான மகிழ்வுட்டல் திட்டங்களை மேற்கொண்டு வருகின்றது. இது தொடர்பான மேலதிக விடயங்களை அறிந்துகொள்ள அந்த நிறுவனத்தின் பதில் பணிப்பாளர் நிர்மலாதேவி கிருஸ்ணகோபால் அவர்களை நேர்கண்டோம்.

வன்னியிலிருந்து இடம்பெயர்ந்து வவுனியா நலன்புரி நிலையங்களில் வாழ்கின்ற மக்களுக்கு எவ்வாறான பணிகளை முன்னெடுத்து வருகின்றீர்கள்?

எங்களுடைய நிறுவனமானது உள சமூக நிகழ்ச்சித் திட்டங்களை வவுனியா மாவட்டத்தில் கடந்த 5 வருடங்களாக மேற்கொண்டு வருகின்றது. குறிப்பாக வன்னியிலிருந்து இடம்பெயர்ந்து வவுனியாவிலுள்ள இடைத்தங்கல் முகாம்களில் வாழும் மக்களுக்காக உள சமூகப் பணியினை நேரடியாக வழங்கா விட்டாலும் கூட சிறுவர்களுக்கான உளவியல் சம்பந்தப்பட்ட பணியினை ஆரம்பித்துள்ளோம். சிறுவர் இல்ல செயற்பாடுகளை மேற்கொள்வதன் ஊடாக அவர்கள் மகிழ்ச்சியுடன் வாழ்வதற்கும் ஆரோக்கியமான சூழலை கட்டியெழுப்புவதற்குமான செயற்றிட்டங்களை வகுத்துள்ளோம்.

இடைத்தங்கல் முகாம்களில் வாழும் சிறுவர்களை மையப்படுத்தி உங்களுடைய திட்டங்களை முன்னெடுத்துச் செல்கின்றமைக்கான காரணங்கள் எவை?

சிறுவர்கள் பல்வேறுபட்ட பிரச்சிகளைளுக்கு முகங்கொடுத்துள்ளதுடன் எதிர்காலத்தில் பல சவால்களை சந்திக்கவேண்டிய சூழ்நிலைகளும் காணப்படுகின்றன. இவ்வாறான நிலையில் வாழும் சிறுவர்களுக்கு சிறுவர் இல்ல செயற்பாடுகள் அல்லது விளையாட்டு செயற்பாடுகள் பாதிக்கப்பட்ட நிலையிலிருந்து விடுபடுவதற்கும் அவர்களது குடும்பத்

தினருடன் மற்றும் உறவினர்களுடன் இணைந்து தங்களுடைய வாழ்க்கை முறையை கொண்டு செல்வதற்கும் ஒரு நல்ல வழிகாட்டல் அவசியமாகும். குறிப்பாக அவர்களுடைய ஆற்றல், திறன்கள் குறைவடைந்து போகாமல் விடுவதற்கும் அவர்களுடைய பழைய நிலையிலிருந்து புதிய வாழ்க்கை சூழலை தேர்ந்தெடுப்பதற்கும் மகிழ்ச்சிகரமான வாழ்க்கையை ஏற்படுத்தி கொள்வதற்கும் இவ்வாறான செயற்பாடுகள் அவசியமாகும்.



வவுனியா காமினி மகாவித்தியாலயத்தில் உள்ள இடம்பெயர்ந்த சிறுவர்கள்

சிறுவர் இல்லங்களினூடாக எவ்வாறான செயற்பாடுகளை நடைமுறைப்படுத்தி வருகின்றீர்கள்?

கற்றல் செயற்பாடுகளில் மந்த கதியில் காணப்படுவது, பாடசாலை செல்லாமல் விடுவது, பாடசாலைக்கு செல்ல ஆர்வம் இல்லாமல் இருப்பது தங்களுடைய நிலையை மற்றவர்களுடன் பகிர்ந்து கொள்ள முடியாமல் இருந்த அடிகமான சிறுவர்கள் மத்தியில் தற்போது பல மாற்றங்கள் ஏற்பட்டுள்ளன. எனவே தங்களுடைய பிரச்சினைகளைப் பகிர்ந்துகொள்ளவும், உடல் தூய்மையப் பேணவும் ஒரு நல்ல வாய்ப்பாக எங்களுடைய திட்டம் காணப்படுகிறது. இதேவேளை சிறுவர் இல்லங்களுக்காக 17 வகையான விளையாட்டு உபகரணங்

களை வழங்கியுள்ளோம். ஓய்வான நேரங்களில் விளையாட்டு, கலை நிகழ்ச்சிகளில் பங்குபற்றுவதற்கும் அதனுடாகத் தங்களுடைய பிரச்சினைகளைக் கையாள்வதற்கான தீர்வுகளையும் பெற்றுக்கொள்ள முடிகின்றது. இவர்களுக்குள் மறைந்திருக்கும் ஆற்றல்களை வெளியில் கொண்டு வருவதற்கு சில போட்டிகளையும் நடத்துகின்றோம். அதனுடாக அவர்கள் சுமுகமான நிலைக்கு வருவதை அவதானிக்க முடிகின்றது.

உங்களுடைய சிறுவர் மகிழ்வுட்டத்தின் ஊடாக அவர்கள் மத்தியில் காணப்படும் உளவியல் தாக்கங்களை மாற்றமுடியுமென்று கருதுகின்றீர்களா?

ஆரம்பத்தில் அநேகமான பிள்ளைகள் ஒதுங்கி தனித்து இருப்பதை அவதானிக்க முடிந்தது. அதனால் அவர்களுடைய பங்குபற்றல்களும் குறைவாகக் காணப்பட்டது. அண்மைக்காலங்களை எடுத்து நோக்கினால் அவர்களுடைய பங்களிப்பு அதிகமாகக் காணப்படுகிறது. விளையாட்டு செயற்பாடுகளில் தலைமைத்துவத்தை பொறுப்பேற்றல், தங்களுடைய அறிவு சார்ந்த திறன்களைப் பகிர்ந்துகொள்ளுதல் போன்றவற்றில் அவர்களுக்கு ஆர்வம் ஏற்பட்டுள்ளதையும் எங்களால் அறிய முடிந்தது.

நலன்புரி நிலையங்களில் வாழும் சிறுவர்களுக்குத் தற்போது உடல் உள ரீதியாக எவ்வாறான தேவைகள் உள்ளன?

போஷாக்கான உணவினை வழங்குதல் அத்தியாவசியத் தேவையாகத் தற்போது காணப்படுகின்றது. அடிகளவிலான சிறுவர்கள் இருக்குமிடத்தில் போஷாக்கான உணவுகள் வழங்கப்பட்டாலும் கூட அதற்கான தேவை அதிகமாகவே காணப்படுகிறது. சிறுவர் இல்ல மற்றும் விளையாட்டு செயற்பாடுகளும் சிறுவர் நட்புறவு மையங்களும் அனைத்து நலன்புரி நிலையங்களிலும் உருவாக்கப்படவேண்டும் என்பதுடன் அதனுடாக அவர்களுடைய வேதனைகளைப் பகிர்ந்துகொள்வதற்கும் தங்களுக்கென பாதுகாப்பான சூழலை உருவாக்கிக்கொள்வதற்குமான சந்தர்ப்பங்களை ஏற்படுத்திக் கொடுக்க வேண்டும்.

உங்கள்தைகள்

மீண்டும் வாழ்வோம் வானொலி நிகழ்ச்சியில் உங்கள் கதைகள் இடம்பெற்று வருகின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத்தருகின்றோம். வடக்கு, கிழக்குப்பகுதிகளில் இருந்து பல்வேறு காரணங்களால் இடம்பெயர்ந்து முகாம்களில் வாழும் மக்களுக்கு தேவையான தகவல்களை வழங்குவதே எமது நோக்கம். அந்தவகையில் இவ்வாரம் ‘கருவறையின் கோலங்கள்’ குறுநாடகம் ஒலிபரப்பானது. குறுநாடகத்தின் தொகுப்பு கீழே தரப்படுகின்றது.

கருவறையின் கோலங்கள்



இடம்பெயர் வாழ்க்கையால் எம்மவர்கள் சொல்லொண்ணா துயரங்களை அனுபவிக்கிறார்கள். குழந்தைகள், வயோதிபர்கள், இளைஞர் யுவதிகள், நடுத்தர வயதுடையோர் என்று அனைத்து மட்டத்திலுள்ளவர்களும் துன்பப்படுகிறார்கள். எமது மீண்டும் வாழ்வோம் வானொலி நிகழ்ச்சியில் இடம்பெயர் வாழ்க்கையின் துன்பங்கள் பற்றி பல நாடங்களை ஒலிபரப்பியிருக்கின்றோம். தற்போது பரவலாக பேசப்பட்டு வரும் விடயம் இடம்பெயர் முகாம்களில் உள்ள இளவயதுப் பெண்களின் பாதுகாப்பற்ற பாலியல் உறவுகள். முகாம்களில் தற்போது அதிகமாக 16 வயது முதல் 19 வயதிற்குட்பட்ட பெண் பிள்ளைகள் கர்ப்பம் தரித்துள்ளதாகவும், அந்தக் கர்ப்பத்திற்கு காரணமானவர்களை இனம் காட்ட முடியாத நிலையில் பாதிக்கப்பட்ட பெண்கள் உள்ளதாகவும் தகவல்கள் கூறுகின்றன. இந்த விடயத்தை அடிப்படையாக வைத்து அமைந்த நாடகம் தான் கருவறையின் கோலங்கள்.

இடம்பெயர் முகாம்களில் இருக்கும் பெண்களில் சிலர் குடும்ப உறவுகளைப் பிரிந்து தெரிந்தவர்களின் பாதுகாப்பில் இருக்கிறார்கள். இவ்வாறான பெண்களுக்கு உறவுகளின் பாதுகாப்பு குறைவாகவே கிடைக்கும். முகாம்களில் இளவயது கர்ப்பவதிகளின் எண்ணிக்கை அதிகரிப்பதற்கு போதியளவு இடவசதி இல்லை, பெண்களுக்கு முறையான பாதுகாப்பு இடங்கள் இல்லை, முறையான வழிகாட்டல் இல்லை, இளவயதுப் பெண்களின் மனக்காயங்களை சாதகமாக்கிக்கொண்டு அவர்களை அரவணக்கும் பாணியில் தவறாக நடந்து கொள்ளும் ஆண்கள் இருக்கிறார்கள், சில பாலியல் பலாத்காரங்கள் இவ்வாறான காரணங்களை நாம் குறிப்பிடலாம். தற்போது தொண்டர் நிறுவனங்களின் செயற்பாடுகள் மூலம் தான் இவ்வாறான பெண்கள் இனம் காணப்பட்டுள்ளார்கள். திருமணத்திற்கு முன்பு தவறான உறவுகள் மூலம் கர்ப்பம் தரிக்கும் பெண்களை எமது சமூகம் தவறான பார்வையில் தான் பார்க்கும். ஆயிரக்கணக்கான மக்கள் உள்ள இடத்தில் இவ்வாறான சம்பவங்கள் அரங்கேறினால் அந்தப் பெண்களின் எதிர்காலம் பற்றி சிந்தித்துப் பாருங்கள். தம்மை உறுதிப்படுத்த முடியால் பாதிக்கப்பட்ட பெண்கள் இந்த சமூகத்தில் தலைகுனிந்து வாழ வேண்டிய நிலை ஏற்பட்டுள்ளது. வயிற்றில் உள்ள கர்ப்பத்திற்கு காரணம் யார் என்று தெரிந்தும் அதை வெளியில் சொல்ல முடியாத இக்கட்டான நிலையில் இருக்கிறார்கள். அதே வேளையில் மக்கள் செறிந்து வாழும் இடம்பெயர் முகாம்களில் இவ்வாறான சம்பவங்கள் தவிர்க்க முடியாத ஒன்றாகவும் மாறிவிட்டது. ஆனால் இவ்வாறான சம்பவங்களை தவிர்ப்பதற்கான பாதுகாப்பு நடவடிக்கைகளை மேற்கொள்ளலாம். பெற்றோர் தமது பிள்ளைகளை எப்போதும் தம்முடனே வைத்திருக்க வேண்டும், இரவு நேரத்தில் தனியாக வெளியில் செல்ல அனுமதிக்க வேண்டாம், ஓரளவிற்கு புரிந்துகொள்ளக்கூடிய பிள்ளைகளுக்கு அவர்களை பாதுகாப்பதற்காக பாலியல் தொடர்பான சில அறிவுரைகளை கூறுங்கள், இரவு நேரங்களில் பெண்கள் அதிகமாக இருக்கும் இடங்களில் உங்கள் பெண் பிள்ளைகளையும் வைத்துக் கொள்ளுங்கள். பெண் பிள்ளைகளும் முடிந்தளவிற்கு உங்களை நீங்கள் பாதுகாத்துக் கொள்ளுங்கள், அறிமுகம் இல்லாதா ஆண்களுடன் பழகுவதை தவிர்ந்துக் கொள்ளுங்கள், தனிமையில் இருக்கும் போது உங்கள் மனத் தாக்கங்களை தங்களுக்கு சாதகமாக்க நினைப்பவர்களுடன் பேசுவதை தவிர்ந்துக் கொள்ளுங்கள். பாலியல் தொடர்பாக ஏற்படும் தாக்கங்கள் பற்றி மற்றவர்கள் கூறும் அறிவுரைகளை கேட்டுத் தெரிந்து கொள்ளுங்கள். நீங்கள் பாதிக்கப்பட்டவராக இருந்தால் உங்களுக்கு உதவ வருபவர்களை அணுகி அவர்களின் அறிவுரைப்படி நடந்து கொள்ளுங்கள். எதிர்காலத்தில் ஆரோக்கியமான சமுதாயம் உருவாக வேண்டும் என்பதே ஒவ்வொருவருடைய எதிர்பார்ப்பாகும்.



கிடம்பெயர்ந்த மக்களுக்கான மனிதாபிமான தகவல் பரிமாற்றம்

Humanitarian Information For IDPs

Free Copy

‘மீண்டும் வாழ்வோம்’ நிகழ்ச்சியினை திங்கள் முதல் வெள்ளி வரை இரவு 9.30 மணிக்கு இலங்கை ஒலிபரப்புக் கூட்டுத்தாபனம் தேசிய சேவையில் நீங்கள் கேட்கலாம்

வட கிழக்கு கரையோர மக்களின் தொழில் வாய்ப்பும் பொருளாதாரமும்

இலங்கை மக்களின் புரதச்சத்து தேவையில் 60 சதவீதத்தை பூர்த்தி செய்வதாக மீன் உணவு காணப்படுகிறது. கரையோர மக்களின் தொழில் வாய்ப்பிலும் வாழ்வாதாரத்திலும் பாரிய முக்கியத்துவம் பெற்று விளங்கிய மீன்பிடியானது 30 வருடகால யுத்தத்தினால் வீழ்ச்சி கண்டது. அதிலும் யுத்தத்தின் பாதிப்பு அதிகமாக இருந்த வடக்கு மற்றும் கிழக்கு மாகாண மீனவர்களே அதிகளவு பாதிக்கப்பட்டனர்.

கிழக்கில் 24 மணிநேர மீன்பிடிக்கு அனுமதி வழங்கப்பட்டு நெடுநாட்களுக்குப்பின் அரசு கடந்த 19 ஆம் திகதி வடக்கு கடற்பிராந்தியத்தில் 24 மணி நேரமும் மீன்பிடிக்க அனுமதி வழங்கியுள்ளது. கிட்டத்தட்ட 10 வருடங்களுக்குப் பின்னர் இந்த அனுமதி வழங்கப்பட்டுள்ளது.

காலை 5 மணி தொடக்கம் மாலை 5 மணி வரை வடக்கு கடற்கரையில் 4 கடல்மைல் மட்டுமே இதுவரை மீன்பிடிக்க அனுமதி வழங்கப்பட்டிருந்தது. தற்போது வழங்கப்பட்டுள்ள அனுமதி தமக்கு மகிழ்ச்சி தருவதாக கூறினார் மன்னார் தாழ்வுப்பாடு மீனவரான மரியதாஸ் குருஸ். ஆரம்பத்தில் கடற்படையினரின் சோதனை அதிகமாக இருந்ததாகவும் தற்போது அது சற்று தளர்த்தப்பட்டுள்ளதாகவும், தற்போதும் தங்களுடைய அடையாள அட்டைகளை சமர்ப்பித்ததன் பின்னர் தான் கடலுக்கு செல்ல அனுமதி வழங்கப்படுவதாகவும் அவர் தெரிவித்தார்.

மீன்பிடிக்கு தடைவிதிக்கப்பட்டிருந்த காலத்தில் வடக்கில் சகல தொழிற்சூறையும் வீழ்ச்சிகண்டிருந்தது என்பதே நாம் சந்தித்த பலரது கருத்து வடக்கில் வாழும் மக்களில் பெரும்பான்மையானோர் மீன்பிடியை ஜீவனோபாய தொழிலாகக்கொண்டுள்ளனர்.

மீன்பிடித்தடை காரணமாக தமது தொழிற்சூறைகளை மாற்ற வேண்டிய நிர்ப்பந்தம் பலருக்கு ஏற்பட்டது. நாளாந்த சூலிக்காக உழைக்க வேண்டிய பரிதாப நிலைக்கு மீனவர்கள்

துள்ளப்பட்டனர். கிழக்கு மாகாணத்தில் மீன்பிடிக்கு 24 மணி நேரமும் அனுமதி ஏற்கனவே வழங்கப்பட்டுவிட்டபோதும் திருகோணமலையில் மீன்பிடிப்பதற்காக காணப்பட்ட தடை அண்மையிலேயே நீக்கப்பட்ட

குதிரைவலு கொண்ட இயந்திரங்களைவிட சக்திவாய்ந்த இயந்திரங்களைப் பயன்படுத்துவதாயின் மற்றுமொரு வர்த்தமானி அறிவித்தல் மூலமாக அது நீக்கப்படவேண்டும். தற்போது இரவு நேர மீன்பிடிக்கு அனுமதி



திருகோணமலை மீனவர்கள் தொழிலில் ஈடுபட்டிருப்பதை படத்தில் காணலாம்.

மீன்பிடித்தடை காரணமாக தமது தொழிற்சூறைகளை மாற்ற வேண்டிய நிர்ப்பந்தம் பலருக்கு ஏற்பட்டது. நாளாந்த சூலிக்காக உழைக்க வேண்டிய பரிதாப நிலைக்கு மீனவர்கள் துள்ளப்பட்டனர்.

வழங்கப்பட்டுள்ளபோதிலும் இது தென்மேற்குப் பருவக் காற்றுக் காலம் என்பதால் இரவு நேர மீன்பிடியானது இப்போது சாத்தியமானது அல்ல. இதனால் 50 சதவீதமான மீனவர்களே தற்போது இரவு நேர மீன்பிடியில் ஈடுபட்டுள்ளதாக மன்னார் மீனவர் திணைக்கள தகவல்கள் தெரிவிக்கின்றன. மன்னார் தாழ்வுப்பாடு மீன்பிடித்துறையானது விளைவில் வளர்ச்சியடையும் என்பது மீனவரின் கனவு.

மீன்பிடிக்கப் செல்லவில்லை. மேலும் தெரிவிக்கையில், ‘10 வருடமாக இரவு மீன்பிடிக்க போகமுடியவில்லை, எமது கிராமம் மன்னார் மாவட்டத்தில் தெற்கு கரையோரமாக உள்ளது. தற்போது தென்மேற்கு காற்றுக்காலம். எனவே இரவில் காற்று அதிகமாக இருக்கும். கடற்படையினர் தற்போது 24 மணிநேரமும் மீன்பிடிக்கலாம் என அறிவித்துள்ளார்கள். ஆனால் இது காற்றுக்காலம். தற்போது மீன்பிடிக்க இயலாது. இது எங்கள் பருவக்காலத்தில் தான் பொருத்தமாக இருக்கும் என்றார் அவர். மன்னாரில் மட்டும் 8000க்கும் அதிகமான மீனவர்கள் மீன்பிடியில் ஈடுபட்டு வருகின்றனர். இவர்கள் மத்தியில் இடம்பெயர்ந்த மீனவர்கள் மிகவும் பாதிக்கப்பட்டுள்ளதாக மன்னார் மாவட்ட மீனவர் திணைக்கள உதவிப்பணிப்பாளர் பவாநிதி மேலும் தெரிவிக்கையில்,

மாந்தை மேற்கு மீனவர்கள் அனைத்து மீன்பிடி உபகரணங்களையும் இழந்து விட்டார்கள் முசலி, முள்ளிக்குளம் மீனவர்களும் முற்றாக தமது உபகரணங்களை இழந்துள்ளனர் கிட்டத்தட்ட 137 குடும்பங்கள் 65 மீன்பிடிக்கலங்களை இழந்துள்ளனர். இவர்களுக்கு அவசியமான உபகரணங்களை வழங்க மீனவர் திணைக்களம் நடவடிக்கை எடுத்து வருகிறது என்றார்.

‘எங்கட ஊரப் பொறுத்த வரையில் கடல் தவிர வேற எந்த வளமும் இல்லை, கடலையே நம்பிதான் இந்த மக்கள் எல்லாரும் வாழ்ந்துக்கிட்டு இருக்காங்க நாங்க பகலா இருந்தாலும் இரவா இருந்தாலும் கடலைத் தான் நம்பி இருக்கோம்’ என மன்னார் தாழ்வுப்பாடு மீனவரான சூசையப்பு டலிமா தெரிவித்தார்.

எனினும் மதவாச்சி சோதனைச்சாவடியூடாக சில மீன்பிடிக்கான இரசாயன மருந்துப் பொருட்களைக் கொண்டு செல்வதில் காணப்படும் தடையும் நீக்கப்பட்டால் மீன்பிடித்துறையானது விளைவில் வளர்ச்சியடையும் என்பது மீனவரின் கனவு.

‘மீண்டும் வாழ்வோம்’ நிகழ்ச்சியானது இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை இரவு 9.3௦ மணி முதல் 9.45 மணி வரையும் கிழக்கு மாகாணத்தில் பிறை எம்.எம். வானொலியில் ஞாயிற்றுக்கிழமைகளில் பிற்பகல் 1.3௦ மணி முதல் 2.௦௦ மணி வரையும் புத்தளம் பிரதேசத்தில் அநூர் எப்.எம். ஊடாக ஞாயிற்றுக்கிழமைகளில் மாலை 6.45 மணிமுதல் 7.15 மணி வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை www.internews.lk என்ற இணையத்தளத்திலும் தரவிறக்கம் செய்யலாம்.

வவுனியா முகாம்களில் முன்னெடுக்கப்படும் சுகாதார நடவடிக்கைகள்



வவுனியா மெனிக்பாமில் அன்றாட செயற்பாடுகளில் ஈடுபட்டுள்ள இடம்பெயர்ந்த மக்கள்

வன்னியிலிருந்து இடம்பெயர்ந்து வவுனியா நலன்புரி நிலையங்களில் வசிக்கும் மக்களுக்கான உதவிகளை அரசும் பல்வேறு அரசசார்பற்ற நிறுவனங்களும் சமய அமைப்புக்களும் வழங்கி வருகின்றன. அந்த வகையில் சர்வோதய நிறுவனமும் பாரிய பணியை முன்னெடுத்து வருகின்றமை

மகிழ்ச்சிக்குரிய விடயமாகும்.

எந்தவொரு இடத்தில் மக்கள் வசிப்பதாக இருந்தாலும் அடிப்படைத் தேவைகள் இன்றியமையாதது. அதேபோன்று சுகாதாரத் தேவைகளும் தவிர்க்க முடியாதது. சர்வோதய நிறுவனம் சுகாதாரம் சம்பந்தமான பல்வேறு செயற்பாடுகளை முன்னெடுத்து வரு

கின்றது. இதேவேளை குடிநீர் வசதிகளையும் வழங்கிவருகிறது. வவுனியா மெனிக்பாம் பிரதேசத்தில் அமைக்கப்பட்டுள்ள நிவாரணக் கிராமங்களான 1,2,3,4,5 ஆகிய வலயங்களிலும் வவுனியா நகரில் அமைக்கப்பட்டுள்ள 5 தற்காலிக முகாம்களிலுமாக இரண்டு பகுதிகளில் சர்வோதய நிறுவனம் பணிபுரிந்து வருகின்றது. இந்த இரண்டு பகுதிகளிலும் தண்ணீர் மற்றும் சுகாதாரம் தொடர்பாக பணிகளை முன்னெடுத்துவரும் சர்வோதய நிறுவனம். தற்போதைக்கு மனிக்பாம் 1,2,3,4, பகுதிகளில் 645 மலசலகூடங்களை அமைத்து கொடுத்துள்ளது. அத்தோடு அங்கு வசிக்கும் மக்களுக்கு குளிப்பதற்காக 10 இடங்களில் தண்ணீர்த் தாங்கிகளை நிறுவி மறைவிடங்களை அமைத்துக் கொடுத்துள்ளது. இதுதவிர அவர்களது அன்றாடத் தேவைகளைப் பூர்த்தி செய்வதற்காக 150 தாங்கிகளில் தண்ணீரை நிறைத்து வழங்கி வருகிறது.

இடம்பெயர்ந்த மக்களுக்கு வழங்கும் தண்ணீரை சுத்திகரிப்பதற்காக ஒக்ஸ்பாம் நிறுவனம் சுமார் அரை ஏக்கர் நிலப்பரப்பில் பல்வேறு இயந்திரங்களைப் பொருத்தி வழங்கியுள்ளது. அதன் மூலமாக துப்புரவு செய்து தினமும் சுமார் ஐம்பதாயிரம் லீற்றர் தண்ணீர் தாங்கிகளில் சேகரிக்கப்பட்டு வழ

ங்கிவருகிறது. எனவே இந்தத் தண்ணீர் சுத்திகரிக்கப்பட்ட தூய்மையான தண்ணீர் என்பதை நூறு லீதம் உறுதிப்படுத்த முடியும் என சர்வோதய நிறுவனத்தின் பிரதிப் பணிப்பாளர் குணவர்தன சுபசேன த சில்வா தெரிவித்தார். அவர் இது குறித்துத் தெரிவிக் கையில், ‘நாங்கள் பெற்றுக் கொடுக்கும் நீரினால் சுமார் முப்பதாயிரத்திற்கும் மேற்பட்ட வர்கள் பயன்பெறுகின்றனர். இதேபோன்று பல்வேறு நிறுவனங்கள் தண்ணீரை வழங்கும் பணிகளில் ஈடுபட்டு வருகின்றன’ என்றார்.

இதேவேளை, சர்வோதய நிறுவனத்தினால் அமைத்துக்கொடுக்கப்பட்டுள்ள மலசலகூடங்களை துப்புரவு செய்யும் பணிகளையும் அவர்களது மேற்பார்வையிலேயே செய்து வருகின்றனர் என்பது குறிப்பிடத்தக்க விடயமாகும். மலசலகூட தூய்மை தொடர்பாக சுபசேன த சில்வா தெரிவிக்கையில், தாம் கலி எனப்படும் வாகனத்தைப் பயன்படுத்தி மலசலகூட குழிகளில் நிறைந்துள்ள கழிவை அகற்றி வருவதாகவும் அது தவிர தமது தொண்டுப் பணியாளர்கள் 300 பேர் அங்கு கடமையில் ஈடுபட்டிருப்பதாகவும் அவர்கள் குளோரின் மற்றும் கிருமி நாசினிகள் என்பனவற்றைப் பயன்படுத்தி துப்புரவு பணிகளை மேற்கொண்டு

(3ஆம் பக்கம் பார்க்க)

இடம்பெயர்ந்த குடும்பங்களின் மீளிணைப்பும் வயோதிபர்கள் விடுவிப்பும்

வன்னியிலிருந்து இடம்பெயர்ந்து நாட்டின் பல்வேறு பகுதிகளிலும் அமைக்கப்பட்டுள்ள நலன்புரி நிலையங்களில் பல்லாபிரக்கணக்கான மக்கள் வாழ்ந்து வருகின்றனர். வவுனியா, யாழ்ப்பாணம், திருகோணமலை, மன்னார் ஆகிய பிரதேசங்களில் உள்ள நலன்புரி நிலையங்களில் வாழும் மக்களில் வயோதிபர்களும் உள்ளடங்குவர். இவர்களில் வவுனியா நலன்புரி நிலையங்களிலிருந்து 1,868 பேரும் யாழ்ப்பாணம் நலன்புரி நிலையங்களிலிருந்து 43 பேரும் மன்னார் நலன்புரி நிலையங்களில் இருந்து 5 பேரும் தத்தமது குடும்பங்களுடன் இணைக்கப்பட்டுள்ளனர் அல்லது வயோதிபர் இல்லங்களில் சேர்க்கப்பட்டுள்ளனர் என அண்மையில் ஐக்கிய நாடுகள் ஸ்தாபனத்தின் மனிதாபிமான விடயங்களுக்கான ஒருங்கிணைப்புக் காரியாலயம் வெளியிட்டுள்ள அறிக்கையில் குறிப்பிடப்பட்டுள்ளது. இவ்வாறு நலன்புரி நிலையங்களிலிருந்து வெளியே சென்று வாழ்வதற்கு அனுமதி பெற்ற 1916 பேரில் வயோதிபர்களும் உள் ளடங்குவர்.

(3ஆம் பக்கம் பார்க்க)

இவ்விடயம் குறித்து சமூக சேவைகள் மற்றும் சமூக நலன்புரி பிரதியமைச்சர் லயனல் பிரேமசிரி கருத்துத் தெரிவிக்கையில், ‘நலன்புரி நிலையங்களில் வாழ்கின்ற வயோதிபர்கள் சம்பந்தமான தகவல்கள் திரட்டப்பட்டு வருகின்றன. சிரேஷ்ட பொலிஸ் பொறுப்பதிகாரியின் கீழ் இயங்குகின்ற பணியாளர்கள் விண்ணப்பப்படிவ மொன்றைத் தயாரித்துள்ளனர், அதில் குறிப்பிடப்படும் தகவல்கள் சரியானவையா என்று ஆராய்வோம். அதன் பின்னர் அவர்கள் பயங்கரவாத நடவடிக்கைகளுடன் தொடர்புபட்டிருப்பின், அவர்களை நலன்புரி நிலையங்களை விட்டு வெளியே சென்று வாழ்வதற்கு அனுமதிக்கப்படமாட்டாது. இதேவேளை அவர்களிடம் உள்ள சொத்துக்களுக்காகவோ அல்லது வேறு ஏதாவது நலன்களுக்காகவோ அழைத்துச் செல்ல முற்பட்டாலும் அவர்களை அனுப்ப மாட்டோம்.’ இந்நிலையில் பிள்ளைகள் மற்றும் உறவினர்கள் இல்லாத 500 பேர் இனங்காணப்பட்டுள்ளனர் என்றும்



மெனிக்பாம் முகாமில் உணவுக்காக காத்திருக்கும் வயோதிபர்

வடக்கில் ஆரம்பமாகியுள்ள கண்ணிவெடி அகற்றல் நடவடிக்கை



திருகோணமலை செல்வநகர் பகுதியில் ‘டெனில்’ கண்ணிவெடி அகற்றும் குழுவைச் சேர்ந்த நபர் ஒருவர் கண்ணிவெடி அகற்றும் பணியில் ஈடுபட்டிருப்பதை படத்தில் காணலாம்.

அண்மையில் வன்னிப் பிரதேசத்தில் இராணுவத்திற்கும், தமிழீழ விடுதலைப் புலிகள் இயக்கத்தினருக்கும் இடையே இடம் பெற்ற மோதலின் காரணமாக 283,395 மக்கள் இடம்பெயர்ந்து பல நலன்புரி நிலையங்களில் வாழ்ந்து வருகின்றனர். இவர்களில் 262,878 மக்கள் வவுனியா மாவட்டத்தில் அமைக்கப்பட்டுள்ள 21 நலன்புரி நிலையங்களிலும், 11,069 மக்கள் யாழ்ப்பாணத்தில் உள்ள 11 நலன்புரி நிலையங்களிலும், 6,697 மக்கள் புல்மோட்டையில் உள்ள 2 நலன்புரி நிலையங்களிலும், 434 மக்கள்

இடம்பெயர்ந்த...

(2ஆம் பக்கத்தொடர்ச்சி)

நலன்புரி நிலையங்களில் உள்ள வயோதிபர்களில் உறவினர்கள் எவரும் இல்லாதவர்களும் உள்ளனர். அவர்கள் வயோதிபர் இல்லங்களில் தங்கவைக்கப்படவுள்ளனர். அரசாங்கம் மன்னாரில் வயோதிபர் இல்ல மொன்றை அமைத்து வருகின்றது.

இதைத் தவிர மற்றுமொரு வயோதிபர் இல்லமொன்றையும் அமைப்பதற்கு அரசாங்கம் திட்டமிட்டுள்ளது. மன்னாரில் அமைக்கப்படுகின்ற வயோதிபர் இல்லத்திற்கு நுளம்பு வலைகள், கட்டில்கள், தலையணைகள், படுக்கை விரிப்புக்கள், பாத்திரங்கள் ஆகியவற்றை கொடுத்து உதவலாம்.

மேலும் உறவினர்களிடம் ஒப்படைக்கப்படும் வயோதிபர்கள் சிறந்த முறையில் கவனிக்கப்படுகின்றனரா என்பது பற்றிச்

வவுனியா...

(2ஆம் பக்கத்தொடர்ச்சி)

வருவதாகவும் தெரிவித்தார். அத்தோடு முகாம்களில் வாழும் மக்களுக்கேப் மலசலகூட வசதிகள் சில இடங்களில் காணப்படவில்லை. இதுவொரு பிரச்சினையாக காணப்படுகிறது என்றார்.

மக்கள் செறிந்து வாழும் பகுதியில் சுற்றுப்புறச் சூழலை தூய்மையாக வைத்திருக்க வேண்டியது அனைவரதும் கடமையாகும். எனவே நிவாரணக் கிராமங்களில் வாழும் மக்களுக்கும் இதுகுறித்து விழிப்புணர்வை

மன்னாரில் அமைக்கப்பட்டுள்ள 2 நலன்புரி நிலையங்களிலும் தங்க வைக்கப்பட்டுள்ளதாக ஐக்கிய நாடுகள் ஸ்தாபனத்தின் மனிதாபிமான விடயங்களுக்கான ஒருங்கிணைப்பு காரியாலயத்தினால் அண்மையில் வெளியிடப்பட்டுள்ள அறிக்கையில் குறிப்பிடப்பட்டுள்ளது.

கண்ணிவெடி அகற்றும் மனிதாபிமானக் பணிகளுக்காக ஐப்பானிய அரசாங்கமானது, அண்மையில் ஏறத்தாழ 160 மில்லியன் ரூபாவை வழங்கியது. இத் தொகையானது வடக்கில் கண்ணிவெடி அகற்றும்

சமூக சேவைகள் மற்றும் சமூக நலன்புரி அமைச்சு தொடர்ந்தும் கண்காணித்து வரும் என்பது குறிப்பிடத்தக்கது.

அத்துடன் சமூக சேவைகள் மற்றும் சமூக நலன்புரி அமைச்சானது, சில உளவளத்துணையாளர்களைப் பல நலன்புரி நிலையங்களுக்கும் அனுப்பியுள்ளது. இவர்கள் அங்கு தங்கியுள்ள மக்களுடன் உரையாடி, அவர்களுக்குத் தேவையான உளவளத்துணை ஆலோசனைகளை வழங்கி வருகின்றனர். இந்நிலையில், 60 வயதிற்கும் மேற்பட்ட 9,247 முதியவர்கள் கடந்த ஞாயிற்றுக்கிழமை (21.06.2009) சமூக சேவைகள் மற்றும் சமூக நலத்துறை அமைச்சின் பொறுப்பில் ஒப்படைக்கப்பட்டுள்ளனர். இவர்களது பெயர் விபரங்கள் விரைவில் வெளியிடப்படும் என்றும் தெரிவிக்கப்பட்டுள்ளமை குறிப்பிடத்தக்கது.

சர்வோதய நிறுவனம் ஏற்படுத்தி வருகிறது . சமையலறை மற்றும் அவர்களது கொட்டில் களில் இருந்து வெளியேற்றப்படும் கழிவுகளை சேர்ப்பதற்காக பெரிய பொலித்தீன் பைகள் வழங்கப்பட்டுள்ளன. அவற்றை வவுனியா நகரசபையினர் எடுத்துச் செல்வதற்கான ஏற்பாடுகளும் செய்யப்பட்டுள்ளன. இதுதவிர அந்த மக்களுக்கு அவர்களது தனிப்பட்ட சுகாதார விழிப்புணர்வை ஏற்படுத்துவதற்காக சர்வோதய நிறுவன தொண்டர்கள் பல்வேறு ஆலோசனைகளை வழங்குகின்றனர்.

பணியில் ஈடுபட்டுள்ள டென்மார்க்கைச் சேர்ந்த கண்ணிவெடி அகற்றும் குழு, ஹலோ ட்ரஸ்ட் ஆகியனவற்றிற்கிடையே பகிர்ந்தளிக்கப்படவுள்ளது. இதன் மூலமாக இவ்விரண்டு கண்ணிவெடி அகற்றும் குழுக்களுக்கும் ஏறத்தாழ 80 மில்லியன் ரூபா வழங்கப்படவுள்ளது.

வன்னிப் பிரதேசத்திற்கான கண்ணிவெடி அகற்றும் மனிதாபிமானக் பணிகள் குறித்து, டென்மார்க்கைச் சேர்ந்த கண்ணிவெடி அகற்றும் குழுவின் நிகழ்ச்சி முகாமையாளரான ஸ்டீன் வெர்லசன் தெரிவிக்கையில், ‘மிகப் பரந்த பிரதேசத்தில் கண்ணிவெடி அகற்றும் பணிகளை ஆரம்பிக்கவுள்ளோம். நாம் முதலில் முல்லைத்தீவு மாவட்டத்தில் அமைந்துள்ள பராக்கிரமபுரம் என்னுமிடத்தில் கண்ணிவெடி அகற்றும் பணிகளை ஆரம்பிக்குமாறு கோரியுள்ளோம். அத்துடன் ஏறத்தாழ 5,000 சதுர கிலோமீற்றர் பிரதேசத்தில் நாம் இப் பணிகளை மேற்கொள்ள வேண்டியுள்ளது. இதனால் எமது பணிகளை நிறைவு செய்வதற்கு எவ்வளவு காலம் தேவையெனக் கூறுவது கடினம்.

ஆனாலும், இயலுமான வரை துரித கதியில் கண்ணிவெடிகளை அகற்றி, மக்களைத் தமது சொந்த இடங்களில் மீள்குடியமர்த்துவதற்கான முயற்சிகளுக்கு நாம் ஒத்துழைப்பு வழங்குவோம். மேலும் வெடிக்காத வெடிபொருட்களைக் கண்டால், அவற்றைத் தொடக் கூடாது, அருகில் உள்ள கண்ணிவெடி அகற்றும் பிரிவினருக்கு உடனடியாக அறிவிக்க வேண்டும்.’ என்றார்.

ஐக்கிய நாடுகள் ஸ்தாபனத்தின் அபிவிருத்தித் திட்டமானது, பல பிரதேசங்களில் புதைக்கப்பட்டுள்ள கண்ணிவெடிகளை அகற்றும் பணிகளுக்குத் தேவையான தகவல் பரிமாற்றம், தொழில்நுட்ப உதவி போன்றவற்றை வழங்கி வருவது குறிப்பிடத்தக்கது. இது பற்றி ஐக்கிய நாடுகள் ஸ்தாபனத்தின் அபிவிருத்தித் திட்டத்தின் இலங்கைக்கான வதிவிடப் பிரதிநிதி டக்ளஸ் கே. தெரிவிக்கையில், ‘அரசாங்கமானது, கண்ணிவெடிகள்

